

नीलकण्ठ नगरपालिका धादिङ्का नगरप्रमुख श्री भीम प्रसाद ढुङ्गानाज्यू वाट प्रस्तुत
आ.व.०७८/०७९ को नीति तथा कार्यक्रम

मिति २०७८/०३/७

नगर उप प्रमुख ज्यू, प्रमुख प्रशासकीय अधिकृत ज्यू, वडा अध्यक्षज्यूहरु, कार्यपालिका सदस्यज्यूहरु, नगरसभाका सदस्यज्यूहरु, सल्लाहकार ज्यू ! उपस्थित संचारकर्मी एवं सम्पूर्ण कर्मचारी मित्रहरु ! नीलकण्ठ नगरपालिकाको नवौं नगरसभामा उपस्थित तपाईं सबैलाई हार्दिक स्वागत गर्दछु । उत्साहप्रद रूपमा नगरविकासको समग्र अभियानमा साथ दिनुभएकोमा तपाईं सबैलाई हार्दिक धन्यवाद ज्ञापन गर्न चाहन्छु ।

विश्वब्यापी महामारीको रूपमा देखा परेको कोभिड-१९ को प्रथम र दोश्रो लहरको महामारीका कारण राष्ट्रिय रूपमा स्वास्थ्य तथा आर्थिक संकट उत्पन्न भए संगै नीलकण्ठ नगरपालिका क्षेत्रमा पनि यसको गम्भीर प्रभाव परेकोछ । गत वर्ष देखिनै कोभिडका कारण नगर विकासका कार्यक्रमहरुलाई असर गरिरहेको भएता पनि हामी कोभिड प्रतिकार्यका विशेष योजना अनुरूप क्षति न्युनिकरण गर्दै नियमित क्रियाकलाप अधि बढाइरहेकाछौं । महामारीबाट डराएर भाग्ने नभई आवश्यक प्रतिकार्य मापदण्ड पालना गरि नीलकण्ठ नगरपालिकाले आफ्ना नियमित योजना तथा क्रियाकलापहरु अधि बढाइरहेको छ । तथापी सम्पूर्ण नगरवासीहरुमा यो महामारीबाट जोगिन आवश्यक स्वास्थ्य मापदण्ड पालना गर्दै सुरक्षित रहन हार्दिक अपिल गर्दछु । साथै कुनै पनि अठेरो परिस्थितिमा नगरपालिकाको सम्पूर्ण साधन श्रोत र शक्ति नगरवासीको जिवन रक्षार्थ खर्चिने प्रतिबद्धता व्यक्त गर्दछु ।

संघीय लोकतान्त्रीक नेपालको संविधान मार्फत भएको शासकीय पुनर्संरचना अनुसार ३ तहको सरकार मध्येको एक, स्थानीय सरकारको पहिलो जनप्रतीनिधिको रूपमा निर्वाचित भै कार्यकालको उत्तरार्धमा हामी आज नवौं नगर सभामा उपस्थित भएकाछौं । हाम्रो पाँच वर्षे कार्यकालको चौथो वर्षको बजेट तथा कार्यक्रम समापन गर्दै हामी अन्तिम वर्षको नीति तथा कार्यक्रम र बजेट प्रस्तुत गर्न नवौं नगरसभामा उपस्थित भएकाछौं । यस बिचमा ८ वटा नगरसभा, ४ वर्षको नीति, कार्यक्रम र बजेट कार्यान्वयन गर्दै आज हामी पाचौं वर्षको अन्तिम नीति कार्यक्रम तथा बजेट प्रस्तुती र छलफल गरि पारित गर्दैछौं । हामीलाई यो ऐतिहासिक जिम्मेवारी वहन गर्ने वातावरण निर्माण गर्न लोकतान्त्रिक गणतन्त्र स्थापनाको लागि नेपाली जनताले पटक पटक गर्दै आएको सवै खाले क्रान्ति र आन्दोलनको स्मरण गर्दै उच्च सम्मानका साथ सम्पूर्ण ज्ञात अज्ञात सहिदहरुप्रती हार्दिक श्रद्धान्जली अर्पण गर्दछु । साथै वेपत्ता र पिडित परिवार प्रति सम्मान व्यक्त गर्न चाहन्छु । कोभिड महामारीका कारण अकालमै मृत्यु बरण गरेका सवै नागरिक एवं विनासकारी बाढी पहिरो र विपद्का कारण ज्यान गुमाउनेहरु प्रति भावपूर्ण श्रद्धाञ्जली अर्पण गर्दछु ।

नीलकण्ठ नगरवासीहरुको विकास प्रतिको तिब्र चाहाना र महत्वकांक्षालाई आत्मसात् गर्दै दिगो विकासको लक्ष्य प्राप्त एवं हामीले निर्वाचनका बेला गरेका प्रतिबद्धता पुरा गर्न नगरपालिकाले गत ४ वर्षको नीति, कार्यक्रम र बजेटमा यथा सम्भव प्रयास गर्दै हाम्रा प्रतिबद्धता अनुरूपका अधिकांश घोषणाहरु पुरा गर्ने गरि नगर विकासको गति अधि बढिरहेको तथ्य सम्मानित नगरसभा समक्ष राख्न पाँउदा गौरव महशुस गरेको छु ।

हाम्रो निर्वाचन घोषण पत्र, आर्थिक वर्ष ०७४/०७५ देखिका नीति तथा कार्यक्रमवाट प्रक्षेपण गरीएका लक्ष्य तथा कार्यक्रम, नीलकण्ठ नगरपालिकाको शहरी विकास योजना, २०७४, दिगो विकास

लक्ष तथा नेपालको राष्ट्रिय विकास लक्ष्यका साथ जारी पन्ध्रौँ योजनाको कार्यान्वयनमा समेत योगदान पुऱ्याउने गरि अहोरात्र खटिनुभएका सम्पूर्ण नगर पदाधिकारी ज्यूहरु, कर्मचारी मित्रहरु, हामीलाई साथ र सुभेच्छा प्रकट गर्ने राजनीतिक दल,दातृ समुदाय, नागरिक समाज, तथा आम नगरबासीहरु प्रति आभार र धन्यवाद ज्ञापन गर्न चाहान्छु ।

नगरसभा सदस्य ज्यूहरु !

अव म नीलकण्ठ नगरपालीकाले आर्थिक वर्ष २०७७/२०७८ सम्ममा सम्पादन गरेका महत्वपुर्ण कार्य तथा प्रगति समिक्षा संक्षिप्त रुपमा प्रस्तुत गर्न चाहान्छु :

- संघीय मामीला तथा सामान्य प्रशासन मन्त्रालयले गरेको स्थानीय सरकारको समग्र संस्थागत क्षमता स्वमुल्यांकनमा नीलकण्ठ नगरपालिका पाइलिटिड चरणमा सर्वोत्कृष्ट भै देशभरमा प्रथम र २०७६।०७७ को मुल्यांकनमा कूल १०० अंकमा ९३.५ अंक का साथ देशभरमा उत्कृष्ट स्थानमा रहेकोछ । साथै बेरुजु फछ्छौँटमा समेत नीलकण्ठ नगरपालिकाले देशभरमा उत्कृष्ट स्थान हासिल गरि पुरस्कृत भएकोछ ।
- नगरबासीको जीउज्यान जोगाउन नवनिर्मित धादिङ अस्पतालबाट सञ्चालित अस्थायी कोभिड अस्पतालमा नीलकण्ठ नगरपालिकाबाट अक्सिजन जेनेरेटर प्लान्ट जडान गरी सञ्चालन भैरहेकोछ ।
- राष्ट्रिय स्तरका विशिष्ट विज्ञहरुको मुल्यांकनमा विपद् व्यवस्थापन र नमुना कार्य सम्पादनमा नीलकण्ठ नगरपालिकाले प्रथम स्थान हासिल गरि उत्कृष्ट नगरपालिका पुरस्कारबाट पुरस्कृत भएकोछ ।
- नगरपालीकाको वडा केन्द्रसम्म पुग्ने सडक सन्जालको स्तरोन्नती गरी बाह्रै महिना चले सडक निर्माणको अभियान लगभग पुरा भएकोछ ।
- “तिर्खामुक्त नगर, मुहान विवादमा शुन्य सहनसिलता”भन्ने नीतिका साथ सुरु गरिएको स्वच्छ खानेपानी अभियानलाई मूर्तरुप दिन साभेदार संस्थाहरुसंग सहकार्य गरि सवै वडाहरुमा खानेपानी आयोजना सञ्चालन भएकाछन् भने धादिङवेशीको खानेपानी व्यवस्थापनका लागि सह लगानी कोष मार्फत रु. ५२ करोड विनियोजन भै व्यवस्थित वितरण प्रणाली तथा सुधार आयोजना अधि बढ्ने क्रममा रहेकोछ ।
- चक्रपथ निर्माण गर्ने हाम्रो प्रतिबद्धता बमोजिम ९५ किलोमिटर टूयाक खोल्ने कार्य सम्पन्न भै स्तरउन्नती कार्य निरन्तर भैरहेकोछ ।
- आन्तारिक तथा वाहय पर्यटकको गन्तव्य स्थल बनाउने अभिप्रायले २ वटा भ्युटावर निर्माण सम्पन्न भै थप पर्यटकीय सौन्दर्यीकरण हुँदै गरेको अवस्थामा रहेकोछ ।
- काठेपोल रहित सुरक्षित विद्युतीकरण अभियान अन्तर्गत अधिकांश वडामा फलामे पोल वितरण र गाड्ने काम सम्पन्न भएकोछ ।
- धादिङवेशी बजारक्षेत्रको गुणस्तरीय कालोपत्रे , सडकपेटी निर्माण तथा उज्यालो र बजार व्यवस्थापन देशकै नमुना सदरमुकामको रुपमा व्यवस्थित भएकोछ ।
- मेयर उद्यमसिलता कार्यक्रम अन्तर्गत बैंक संग सम्भौता भए अनुसार ब्याज अनुदानमा उद्यमीहरुले सहूलियत ऋण प्राप्त गरिरहेकाछन् । अधिकांश वडामा प्रथम चरणको व्यवसाय छनौट तथा उद्यमशिलता तालिम सम्पन्न भएकोछ ।
- नगरका सवै वडाहरुमा स्वास्थ्य संस्थाको स्थापना गरि सेवा सूचारु गरिएकोछ ।

- नीलकण्ठ नगरवासीहरूलाई आकस्मिक रूपमा रगत आवश्यक पर्दा निःशुल्क उपलब्ध गराइएकोछ ।
- नगर क्षेत्रका विद्यालय भवनहरूको पुनर्निर्माण कार्य ९५ प्रतिशत भन्दा बढि पक्की भवनका साथ सम्पन्न भएकाछन् ।
- नगरपालीकाबाट सम्पादन हुने काम कारवाही र रेकर्ड सिस्टमलाई ब्यवस्थित गरि पूर्ण **Digitalized** गर्ने कार्य सञ्चालन भैरहेकोछ ।
- फोहोर मैला व्यवस्थापनको दीर्घकालीन समाधानका लागि विविध विकल्पहरूको प्रयोग गर्दै एकिकृत प्रणाली अनुसार पुनर्प्रयोग तथा अन्तिम विसर्जन ब्यवस्थित गर्ने कार्यको मोडालिटी निश्चित भैसकेकाले तत्काल नमूना ब्यवस्थापन कार्य अघि बढ्दैछ ।
- मेयर कप खुल्ला फुटबल प्रतियोगिता, ब्याडमिन्टन प्रतियोगिता, अन्तरविद्यालय खेलकुद तथा विभिन्न खेलकुद प्रतियोगिताहरू उत्साहजनक सहभागीतामा सम्पन्न गरीएको छ ।
- बहूउपयोगी प्रयोजन हुने गरि नगर विपत भवन को निर्माण सम्पन्न भै प्रयोग शुरु भएकोछ ।
- राष्ट्रिय सम्बन्ध र सहकार्यलाई विस्तार गर्दै अन्तरष्ट्रिय रूपमा जापानको युशुहारा शहर संग मित्रवत सम्बन्ध स्थापित गरि शिक्षा, कृषि, प्रविधि र सांस्कृतिक सहकार्यको थालनी भएकोछ ।
- कृषि विमामा ८५ प्रतिशत अनुदान, प्रसुतिसेवाका लागि एम्बुलेन्स खर्च सहयोग, विपद्का कारण घर पूर्ण क्षती हुनेलाई रु४०,०००। सम्म र अन्य विपद्मा तत्काल राहत उद्धारको कार्य संस्थागत रूपमा अघि बढिरहेकोछ ।
- विपन्न नगरवासीलाई दुःखद क्षणमा साथ दिन आफन्तको अन्तिम संस्कार कार्यका लागि रु.१०,००० सहयोग गर्ने कार्यलाई संस्थागत गरिएकोछ ।

नगरसभा सदस्य ज्यूहरू !

अब म आर्थिक वर्ष २०७८/०७९ को नीती तथा कार्यक्रम प्रस्तुत गर्न चाहान्छु । आर्थिक वर्ष २०७८/०७९ को नीति तथा कार्यक्रम गत ४ वर्षको नीति कार्यक्रमले अंगिकर गरेका नगरविकासको सिद्धान्त, चालू निति कार्यक्रमको निरन्तरता तथा केहि थप दीर्घकालीन सौँचका कार्यक्रमहरूका साथ प्रस्तुत गर्दैछु । साथै नेपालको संविधानको भाग ४ धारा ४९, ५० र ५१ मा राज्यले तय गरेको निर्देशक सिद्धान्त, स्थानीय तहको निर्वाचनका बेला घोषित प्रतिबद्धतालाई साकार पार्न आवश्यक पूर्वाधार निर्माण र सेवा क्षेत्रमा सुधारलाई विषेश ध्यान दिएकोछु । साथै नीलकण्ठ नगरपालिकाको आगामी १० वर्षको एकीकृत शहरी विकास गुरुयोजनाले निर्दिष्ट गरेका लक्ष एवं विकास प्राथमिकताहरूलाई पनि यो वर्षको नीति तथा कार्यक्रमको मुख्य विषयका रूपमा समेटेकोछु । संयुक्त राष्ट्र संघले सन् २०३० सम्ममा पुरा गर्ने गरि निर्धारण गरेको दीगो विकास लक्ष्य प्राप्तमा नेपालले जनाएको प्रतिबद्धता र दीगो विकास लक्ष्यको स्थानीयकरण योजना अनुसार यस वर्षको नीति तथा कार्यक्रमलाई प्राथमिकीकरण गरि कोभिड प्रतिकार्यलाई विशेष प्राथमिकतामा राखेर आर्थिक वर्ष २०७८।०७९ को नीति तथा कार्यक्रम प्राथमिकता क्रम सहित निम्नानुसार प्रस्तुत गर्दैछु :

१) कोभिड प्रतिकार्य तथा विपद् व्यवस्थापन

- विश्व महामारीको रूपमा रहेको कोभिड १९ बाट नगरबासीहरूलाई जोगाउनु पहिलो प्राथमिकतामा राखि आवश्यकताको आधारमा उपचार, न्युनिकरण तथा नागरिक सहायता कार्यक्रम सञ्चालन गरिनेछ ।
- संघ तथा प्रदेश सरकार संग समन्वय गरि नगरबासीका लागि कोभिड विरुद्धको खोप निःशुल्क उपलब्ध गराउन विशेष बजेट व्यवस्था गरिनेछ ।
- नगरपालिकाबाट सञ्चालन भएको आइसोलेसनलाई थप व्यवस्थित बनाउँदै प्रदेश सरकार र नेपाल सरकार संग समन्वय गरि कोभिड संक्रमितको निःशुल्क उपचार हुने व्यवस्था मिलाइनेछ । आवश्यक परेमा नगरपालिकाको विपद् हलमा तयारी अवस्थामा राखिएको आइसोलेसनबाट कोभिड संक्रमितलाई निःशुल्क उपचारको व्यवस्था गरिनेछ ।
- कोभिड १९ को संक्रमण र उपचारमा अग्रपंक्तिमा खटिने स्वास्थ्यकर्मी कर्मचारीलाई कोभिड विरुद्ध उच्च मनोबलका साथ परिचालन गर्न प्रोत्साहन भत्ताको व्यवस्था गर्दै कोभिड संक्रमित भएमा सरकारी अस्पतालको सम्पूर्ण उपचार खर्च तथा मृत्यु भएमा रु. ५ लाख आर्थिक सहायता प्रदान गरिनेछ ।
- कोभिडका कारण प्रभावित भएका नगरक्षेत्रका ब्यापार, व्यवसाय र उद्यमलाई राहत स्वरूप कर मिनाहा तथा आवश्यक सहायता गरिनेछ ।
- नगर क्षेत्रमा हुने कुनै पनि विपद्लाई तत्काल व्यवस्थापन गर्न आपत्कालीन कार्यसञ्चालन केन्द्र स्थापना गरि आवश्यक जनशक्ति तथा उपकरण २४ घण्टा तैनाथ गर्ने व्यवस्थापन मिलाइनेछ ।
- नगरपालिकाका जोखिमयुक्त भुभागको पहिचान गरि जोखिम संवेशनशील भुउपयोग योजना तथा विपद् प्रतिकार्य योजना तयार गरिनेछ ।

२. गरिवि निवारण तथा खाद्य सुरक्षा

- नीलकण्ठ नगरपालिकाको शहरी विकास योजना २०७५-०८५ ले निर्दिष्ट गरेका प्राथमिकता क्षेत्रलाई उच्च महत्व दिँदै “समृद्ध नीलकण्ठको आधार: कृषि, पर्यटन, उद्यमशिलता सहितको पुर्वाधार” भन्ने नारालाई सार्थक बनाउन आवश्यक कार्यक्रमलाई निरन्तरता दिइनेछ ।
- मेयर उद्यमशिलता कार्यक्रमलाई गरिवि निवारण अभियान संग जोडि आय आर्जन बृद्धि तथा उद्यमशिलता प्रवर्धन कार्यक्रम सञ्चालन गरिनेछ ।
- एक गाउँ एक उत्पादनको नीतिलाई थप प्रभावकारी बनाउन कृषि अनुदान तथा विज्ञ सहायता सेवा उपलब्ध गराई कृषि पकेट क्षेत्र विस्तार गरिनेछ ।
- लघु उद्यम तथा नगर उद्यम विकास रणनीतिले लिएको लक्ष पुरा गर्ने गरि स्वरोजगारी सृजना गर्न आवश्यक तालिम तथा सहूलियत ऋणको व्यवस्था गरिनेछ ।

- बाँजो जग्गामा खेती प्रवर्धन गरि खाद्यान्नमा आत्मनिर्भर बनाउन कृषि प्रवर्धन ऐनमा ब्यवस्था भए अनुसार कृषि कार्यमा कर छुट तथा ब्यवसायीक कृषिमा विशेष अनुदानको कार्यक्रम सञ्चालन गरिनेछ ।
- गरिब तथा जोखिममा रहेका नगरवासीलाई आवश्यकता र मागको आधारमा सहयोग गरि गरिवि निवारण तथा शुन्य भोकमरीको अवधारणामा कार्यक्रम सञ्चालन गरिनेछ ।
- निर्वाहमुखी कृषिलाई ब्यवसायिक कृषिमा रुपान्तरण गर्न **आवश्यकतामा आधारित ज्ञान: परिणममा आधारित अनुदान** को नीति लाई निरन्तरता दिइनेछ । कृषि तथा पशुपालनमा आधुनिकीकरण, ब्यवसायिकरण, औधोगिकरण तथा वजारीकरणको कार्यक्रमलाई विशेष प्राथमिकता दिइनेछ । उन्नत जातको पशुपञ्छी पालनलाई प्रोत्साहन गरि पशुपञ्छी र कृषि विमा कार्यक्रमलाई यस वर्ष पनि निरन्तरता दिइने छ ।
- कृषि तथा पशुपालन लाई ब्यवसायीक रुपमा विकास गर्न आवश्यक सहयोग गरि गरिवी निवारण र खाद्य सुरक्षा प्रवर्धन संग जोडेर कार्यक्रम सञ्चालन गरिनेछ ।

३. स्वास्थ्य तथा आरोग्यता

- नगरपालिकाको एक वडा एक स्वास्थ्य संस्थाको अवधारणा अनुसार स्थापित सबै वडाका स्वास्थ्य संस्थाहरुबाट नेपाल सरकारले तोकेका निःशुल्क औषधी निरन्तर उपलब्ध गराउने ब्यवस्था मिलाइनेछ ।
- वडा नंबर ३ मा खोप सेवा, मातृशिशु सेवा तथा विशेषज्ञ ओपिडी सेवा सहितको शहरी स्वास्थ्य केन्द्र स्थापना गरि एकिकृत स्वास्थ्य सेवा शुरु गरिनेछ ।
- जेष्ठ नागरिकलाई जिल्ला अस्पतालमा शत प्रतिशत छुटमा स्वास्थ्य सेवा उपलब्ध गराउन तथा ८० वर्ष माथिका जेष्ठ नागरिकलाई घरदैलोमै स्वास्थ्य जाँच तथा निःशुल्क औषधी वितरण ब्यवस्था गरिनेछ ।
- यस वर्ष देखि सबै वडामा स्वास्थ्य विमा कार्यक्रमलाई प्रभावकारी कार्यान्वयन गरि गरिव, विपन्न तथा दलित समुदायका विपन्न परिवारलाई स्वास्थ्य विमामा छुटको ब्यवस्था गरिनेछ ।
- स्वास्थ्यसेवामा संलग्न कर्मचारीको मनोबल उच्च राख्न आवश्यक प्रोत्साहन तथा क्षमता विकासका कार्यक्रमहरु सञ्चालन गरिनेछ ।

४. शैक्षिक विकास तथा सुधार

- नगरपालिकाको शैक्षिक सुधारका लागि नगरशिक्षा योजनाले सिफारिस गरेका कार्यक्रमहरुलाई निरन्तरता दिँदै यस वर्ष पनि विशेष बजेट ब्यवस्था गरिनेछ ।
- हरेक विद्यालयको शैक्षिक मापदण्ड मापन गरि न्यून मापदण्ड रहेका विद्यालयहरुमा पुर्वाधार तथा जनशक्ति ब्यवस्थापनमा विशेष सहयोग गरिनेछ ।
- न्यून दरबन्दी भएका विद्यालयहरुमा थप शिक्षक जनशक्तिलाई ब्यवस्थापन गर्न मापदण्ड बनाई शिक्षक नियुक्ती तथा अनुदान वितरण गर्ने ब्यवस्था मिलाइनेछ । नगर क्षेत्रका विद्यालयहरुमा गुणस्तर सुधारमा प्रतिस्पर्धात्मक वातावरण सृजना गर्न विद्यालय ब्यवस्थापन गुरुयोजना तथा विशेष रचनात्मक प्रस्तावमा प्रतिस्पर्धा गरि नवीन सौचमा शैक्षिक सुधार गर्ने विद्यालयलाई विशेष अनुदानको ब्यवस्था गरिनेछ ।
- विद्यालयहरुलाई सूचना प्रविधिमैत्री बनाउँदै ब्रोडब्याण्ड इन्टरनेट सेवा र कन्सेन्स सुविधा सहितको भर्चुअल कक्षा सञ्चालन गर्न आवश्यक तालिम तथा सामग्री सहयोग गरिनेछ ।

- हरेक विद्यालयमा विद्यार्थीहरूको ब्यक्तित्व विकासका लागि बालक्लब प्रवर्धन, किशोर किशोरीहरूका लागि यौन तथा प्रजनन स्वास्थ्य शिक्षा अभिमुखिकरण कार्यक्रम सञ्चालन गरिनेछ ।
- कोभिड महामारीका कारण गतवर्ष घोषित शैक्षिक विकास तथा सुधारका कार्यक्रमलाई यस वर्ष पुरा गरि थप कार्यक्रम गर्ने प्रवन्ध मिलाइनेछ ।
- हरेक विद्यालयमा बालमैत्री वातावरण सृजना गरि विद्यार्थीहरूलाई अभिप्रेरणा, परामर्श तथा आवश्यक सहयोग गरि विद्यालय छाड्ने दर न्यून बनाइनेछ ।

५. लैंगिक तथा सामाजिक समावेशीकरण र लक्षित बर्ग

- लिंगका आधारमा हुने सबै खालका विभेदलाई अन्त गर्दै महिला र पुरुषमा समावेशी सिद्धान्तको आधारमा अवसरको वितरण र शसक्तिकरण गरिनेछ ।
- नगरस्तरमा हुने राजनीतिक, आर्थिक तथा सार्वजनिक जीवनका सबै निर्णायक तहमा नेतृत्वका लागि महिलाहरूको प्रभावकारी सहभागिता र समान अवसर प्रदान गरिनेछ ।
- नगरपालिकाबाट प्रवाह हुने सेवा प्रवाह तथा विकास निर्माणलाई लैंगिक तथा सामाजिक रूपले सन्तुलित बनाउँदै समविकासको अवधारणामा योजना तथा कार्यक्रम सञ्चालन गरिनेछ ।
- महिला, जनजाति, बालबालिका, अपांगता जेष्ठ नागरिकहरूको हक अधिकार सुनिश्चित गर्न लैंगिक तथा सामाजिक समावेशीकरण नीतिले सिफारिश गरेका सबै कार्यक्रमहरूलाई प्राथमिकताका साथ सञ्चालन गरिनेछ ।
- लैंगिक उत्तरदायी बजेट नीति अनुसार नगरका सबै नीति तथा कार्यक्रम र बजेटलाई लैंगिक परिक्षण र भुकाबको विश्लेषण सहित विभाजन गरिनेछ ।
- महिलाहरूको क्षमता विकास, उद्यम सहायता, स्वरोजगारी तथा लैंगिक हिंसा विरुद्ध विशेष कार्यक्रम सञ्चालन गरिनेछ ।
- जनजातीहरूको शसक्तिकरणका लागि माग र आवश्यकताको आधारमा रचनात्मक कार्यक्रम तथा बजेट व्यवस्था गरिनेछ ।
- समाजमा ब्याप्त अन्धविश्वास, कुरिती, बोक्सी प्रथा, छुवाछुत प्रथा तथा बालहिंसा, बालविवाह जस्ता विकृति हटाउन विशेष सचेतना कार्यक्रम सञ्चालन गरिनेछ ।
- नीलकण्ठ नगरपालिकाको बालविवाह मुक्त नगर घोषणा कार्ययोजना तथा बालमैत्री स्थानीय शासन तथा बाल संरक्षण कार्यविधिले तय गरेका योजना अनुसारका रचनात्मक कार्यक्रम सञ्चालन गरि नगरलाई बालमैत्री तथा बालविवाह मुक्त नगरको रूपमा घोषणा गरिनेछ ।
- अपांगता भएका नगरबासीलाई आवश्यक सिप विकास, क्षमता विकास तथा जिविकोपार्जनका कार्यक्रम सञ्चालन गरि आवश्यकता अनुसार सहायता कार्यक्रम सञ्चालन गरिनेछ ।

६. खानेपानी तथा सरसफाई

- प्रथम नगरसभामा घोषित तिर्खामुक्त नगर को अवधारणालाई सार्थक बनाउन सबै वडामा स्वच्छ खानेपानीको पहुँच पुर्याउने गरि आवश्यक योजना सञ्चालन गरिनेछ ।
- स्वच्छ खानेपानीको सुनिश्चितताका लागि सबै वडामा पिउनका लागि प्रयोग भैरहेको पानीको गुणस्तर जाँच गरि आवश्यकता अनुसार शुद्धिकरणको व्यवस्था गरिनेछ ।

- नगरपालिकालाई पूर्ण सरसफाई युक्त नगर घोषणा गर्न पूर्ण सरसफाई मापदण्ड निर्माण गरि विशेष सरसफाई अभियान सञ्चालन गरिनेछ ।
- पिउने पानी तथा सरसफाई व्यवस्थापनको लागि सामुदायिक सहभागितालाई विशेष प्रोत्साहन गरिनेछ ।
- धादिङ्गवेशीको खानेपानी व्यवस्थापनमा देखिएको समस्या यसै आर्थिक वर्षमा समाधान गर्ने गरि आयोजना तथा विशेष व्यवस्थापन संरचना निर्माण गरिनेछ ।
- हाल अभियानकै रूपमा निर्माण भैरहेको सार्वजनिक शौचालयहरूलाई सबै सार्वजनिक स्थल तथा वडाका आवश्यक स्थलमा निर्माण गर्दै जाने गरि निरन्तर योजना सञ्चालन गरिनेछ ।
- फोहोरमैला व्यवस्थापनका लागि एकिकृत रणनीतिक योजनाले तय गरे अनुसार चक्रिय प्रणालीमा व्यवस्थापन गरि नीजि क्षेत्र र टोल विकास संस्थाहरूलाई परिचालन गरि यसै वर्ष भित्र नमुना व्यवस्थापन गरिनेछ ।
- नगरपालिकालाई प्लास्टिक मुक्त शहर बनाउन पुनर्प्रयोग नहुने खालका प्लाष्टिकमा प्रतिबन्ध लगाउने तथा प्लाष्टिक रहित बजार भोला प्रवर्द्धन गरिनेछ ।

७. स्वच्छ तथा नविकरणीय उर्जा

- सबै नगरबासीको खर्चले धान्न सक्ने, भरपर्दो, दीगो तथा आधुनिक उर्जामा पहुँच शुनिश्चित गरिनेछ ।
- नविकरणीय उर्जा प्रयोगलाई विशेष प्रवर्द्धन गर्दै खानेपानी तथा सिंचाई जस्ता आयोजनाहरूमा समेत प्रयोग गर्न प्रोत्साहित गरिनेछ ।
- नीलकण्ठ नगरपालिकाले सम्भाव्यता अध्ययन गरेको थोपलखोला हाइड्रो पावरको विस्तृत परियोजना तथा नगरक्षेत्रको विद्युतीकरण समस्या समाधानको लागि सोलार प्लान्ट सहितको बैकल्पिक सम्भाव्यता अध्ययन गरिनेछ ।
- फोहोरबाट उर्जा तथा बायोग्याँस प्लान्ट एवं सुधारिएको चुलो प्रवर्द्धन जस्ता कार्यक्रमलाई प्राथमिकता दिई सन्तुलित वातावरण र स्वच्छ उर्जाको प्रवर्द्धनमा प्राथमिकता दिइनेछ ।

८. स्वरोजगारी तथा आर्थिक विकास

- सबैका लागि समावेशी तथा दीगो आर्थिक विकास लक्षित कार्यक्रमहरूलाई प्रवर्द्धन गरिनेछ ।
- साना तथा घरेलु उद्योगहरूको स्थापना र प्रवर्द्धनमा सहायता उपलब्ध गराई श्रमको उचित सम्मान र श्रमजिवी कल्याण कार्यक्रम सञ्चालन गरिनेछ ।
- नगरबासीको आय आर्जन बृद्धिहुने खालका कार्यक्रम तथा प्रस्तावित योजनाहरूलाई विशेष प्राथमिकता दिइनेछ ।
- सिप विकास कार्यक्रम सञ्चालन गरि दक्ष कामदार उत्पादन गर्ने र स्वरोजगार नागरिकलाई आवश्यक सहयोग, सहूलियत तथा मागमा आधारित योजना उपलब्ध गराइनेछ ।
- कार्यस्थलमा हुने विभेद हिंसा र असमानताको अन्त गर्दै समान कामका लागि समान ज्यालाको व्यवस्था गरिनेछ ।
- नगरक्षेत्रका पर्यटन गन्तव्यहरूलाई प्रवर्द्धन तथा बजारिकरण गरि दीगो पर्यटन विकास तथा नगरको आर्थिक विकासको महत्वपूर्ण आधारको रूपमा पर्यटन प्रवर्द्धन गरिनेछ ।
- नगरक्षेत्रका सबै वेरोजगार युवा तथा जनशक्तिलाई खुल्ला आव्हान गरि ब्यसाय सचेतना तालिम तथा ब्यावसायीक तालिम दिई स्वरोजगार बन्न आवश्यक सहयोग गरिनेछ ।

- विदेशबाट ब्यवसायीक दक्षता हासिल गरि फर्किएका जनशक्तिको प्रोफाइल तयार पारि उनीहरूका सीप, क्षमता र अनुभवलाई एकिकृत गर्दै स्वदेशमै रोजगार बनाउन आवश्यक सहयोग गरिनेछ ।
- बैदेशीक रोजगारमा जाने युवाहरूलाई सीप विकासका लागि आवश्यक तालिम प्रदान गरि विदेशमा कमाएको श्रोतको सदुपयोगका लागि वित्तिय साक्षरता कार्यक्रम सञ्चालन गरिनेछ ।
- नगरपालिका क्षेत्रमा सञ्चालित सहकारी संस्थाहरूको सुदृढीकरणका लागि आर्थिक विकास हुने खालका कार्यक्रम सञ्चालन गर्दा साभेदारी गर्ने तथा उपयुक्त प्रस्तावका आधारमा सहयोग गरिनेछ ।

९. दलित तथा विपन्न बर्ग:

- आर्थिक तथा सामाजिक क्षेत्रमा पछाडी पारिएका दलित समुदाय तथा गरिब घर पहिचानका आधारमा बर्गिकृत भएका विपन्न बर्गलाई विशेष प्राथमिकता दिइ स्वरोजगार तथा जिविकोपार्जनका कार्यक्रम सञ्चालन गरिनेछ ।
- दलित विद्यार्थीहरूका लागि निर्मित छात्रवासलाई ब्यवस्थित सञ्चालनका लागि आवश्यक सहयोग गरिनेछ ।
- दलित विद्यार्थीहरूलाई विद्यालय तह देखि उच्च शिक्षा सम्म छात्र बृत्तिको ब्यवस्था गर्न दलित तथा विपन्न विद्यार्थी छात्रवृत्ति कोष स्थापना गरिनेछ । छात्रवृत्ति वितरण कार्यविधि निर्माण गरि हरेक बर्ष यो कोषमा रकम थप गर्दै लगिनेछ ।
- दलित तथा विपन्न बर्गका लागि प्राविधिक तथा शिप विकास कार्यक्रम सञ्चालन गरि ब्यवसाय सञ्चालन तथा विउपुंजीको प्रवन्ध गरिनेछ ।
- दलितहरूको परम्परागत ब्यवसायलाई ब्यवसायीक स्वरूपमा रुपान्तरण गर्न विगत बर्षहरू देखि गरिदै आएको सहयोग निरन्तर गरिनेछ ।
- दलितहरूका लागि शसक्तिकरण तथा नेतृत्वविकास र रुपान्तरणका विशेष कार्यक्रम सञ्चालन गरिनेछ ।
- नगरका हरेक तह र निकायमा दलित सहभागिता र प्रतिनिधित्व सुनिश्चित गर्न नीलकण्ठ नगरपालिकाको लैंगिक तथा सामाजिक समावेशीकरण नीति २०७६ मा भएको ब्यवस्थाअनुसार हरेक उपभोक्ता समिति, नगर स्तरीय समितिहरू, नगर शिक्षा समिति, विद्यालय ब्यवस्थापन समिति, शिक्षक अभिभावक संघ लगायतका सहभागितामूलक र नेतृत्वदायी समितिहरूमा दलित प्रतिनिधित्व सुनिश्चित गर्न नगरपालिकाको विद्यमान कानून, कार्यविधि तथा निर्देशिकाहरूलाई क्रमशः संशोधन तथा परिमार्जन गर्दै लगिनेछ ।

१०. पुर्वाधार विकास

- नगरपालिकाको समग्र पुर्वाधार विकासका लागि यस अधिका नीति कार्यक्रमले सम्बोधन गरि नगर गौरवका आयोजनाका रुपमा क्रमागत चलिरहेका नगर चक्रपथ र थोपल, अरुडाखोला करिडोरलाई निरन्तरता दिइनेछ ।
- सडक निर्माणमा नयाँ ट्रयाक खोल्न औचित्यको आधारमा मात्र स्वीकृति दिइ भैरहेका सडकहरूलाई नाला निर्माण, ग्राभेलिड तथा कालोपत्रे गर्दै जाने नीति लिइनेछ ।
- सडक स्तरोन्नतीमा बजेट विनियोजन गर्दा न्यनतम् ८० प्रतिशत काम नाला निर्माण, कल्भर्ट तथा ग्राभेलिडमा खर्च गर्ने गरि गरिनेछ ।

- धादिङवेशी बजारमा निर्माण हुन बाँकी रहेका सडक पेटी निर्माण तथा भित्री बाटोहरू कालोपत्रे गर्ने ब्यवस्था मिलाइनेछ ।
- धादिङवेशी बजार र नगरका अन्य क्षेत्रमा आधुनिक भू ब्यवस्थापन प्रणाली प्रयोग गरि सार्वजनिक जग्गा पहिचान तथा नक्सांकन गर्ने कार्यलाई पुर्णता दिई सार्वजनिक पुर्वाधार विकासलाई ब्यवस्थित गरिनेछ ।
- नगर यातायात गुरुयोजनाले सिफारिश गरे अनुसार सडक ब्यवस्थापन तथा मर्मत सम्भार कार्यक्रम सञ्चालन गरिनेछ ।
- नगरक्षेत्रमा निर्माण हुने सवै घरहरू निर्माण पुर्व अनिवार्य रुपमा भवन निर्माण मापदण्ड अनुरूप नक्सापास गरेर मात्र निर्माण शुरु गर्नुपर्ने नियमलाई कडाइका साथ पालना गरिनेछ ।

११. वातावरण संरक्षण तथा जलवायु परिवर्तन

- नगरक्षेत्रको भण्डै ५० प्रतिशत ओगट्ने सरकारी वनको उचित संरक्षणका लागि सामुदायीक वन समूहहरू, नीजि तथा कबुलियती वन समूह तथा समुदाय र अन्य निकाय तथा संघसंस्था संग सहकार्य गरि कार्यक्रम सञ्चालन गरिनेछ ।
- सडक तथा बजार क्षेत्रमा हरियाली प्रवर्धन गर्न नगरबासी तथा टोल विकास संस्थाहरू संगको सहकार्यलाई निरन्तरता दिइनेछ ।
- नदी वहाव तथा वातावरणमा प्रतिकुल प्रभाव नपर्ने गरि नदीजन्य पदार्थहरूको प्रयोग गर्न प्रारम्भीक वातावरणीय सर्वेक्षण गरि सिफारिश गरिएको मात्रामा मात्र प्रयोग गर्ने ब्यवस्था मिलाइनेछ ।
- नगरपालिकाबाट विनियोजन हुने बजेट तथा हरेक कार्यक्रमलाई वातावरण अनुकूल हुने गरि सञ्चालन गरि जलवायु परिवर्तनको असर न्युनिकरण गर्न विशेष सतर्कता अपनाइनेछ ।
- नगरपालिकाबाट सञ्चालन हुने ठूला आयोजनाहरूमा अनिवार्य रुपमा वातावरण प्रभाव मुल्यांकन गर्ने ब्यवस्थालाई निरन्तरता दिइनेछ ।
- जलवायु परिवर्तनको असर र न्युनिकरणका उपायबारे जनस्तरमा सचेतनामूलक कार्यक्रम सञ्चालन गरिनेछ ।
- नीलकण्ठ नगरपालिकालाई वातावरणमैत्री नगरको रुपमा स्थापित गर्न वातावरणमैत्री स्थानीय शासन कार्यक्रम लागू गरिनेछ ।

१२. युवा खेलकुद तथा नवप्रवर्तन:

- युवाशक्तिलाई नगरविकास अभियानमा सरिक गराउन आवश्यक नेतृत्व विकास , उत्प्रेरणा, चरित्र निर्माण तालिम तथा कार्यक्रमलाई निरन्तरता दिइनेछ ।
- नीलकण्ठ नगरलाई खेलकुद शहरको रुपमा विकास गरि खेल पर्यटन प्रवर्धन गर्न एकिकृत खेलकुद विकास कार्ययोजना तयार गरिनेछ ।
- जिल्ला, प्रदेश, राष्ट्रिय तथा अन्तराष्ट्रिय खेलकुदमा सहभागिता जनाउने खेलाडी, समुह तथा ब्यवस्थापन टोलीलाई नगरपालिकाको तर्फबाट उचित सहयोग, प्रवर्द्धन, सम्मान तथा पुरस्कारको ब्यवस्था गरिनेछ
- नगर खेलकुद विकास समिति ऐन जारी गरि खेल क्षेत्रको संस्थागत विकासका लागि आवश्यक समन्वय गरिनेछ ।

- मेयरकप फुटबल, ब्याडमिन्टन तथा सबै खेल समेट्ने गरि प्रतियोगितात्मक कार्यक्रम सञ्चालन गरिनेछ ।
- क्रिकेट खेल प्रवर्धन तथा खेलमैदान निर्माणका लागि आवश्यक सहयोग गरिनेछ ।
- विद्यालय स्तर देखिनै खेलकुद विकास गर्न विद्यार्थीहरूलाई अतिरिक्त क्रियाकलापको रूपमा खेलकुदमा सहभागि गराउने तथा खेलाडी पहिचान तथा प्रवर्धनका लागि विद्यालय स्तरीय खेलकुद प्रतियोगितालाई निरन्तरता दिइनेछ ।
- धादिङवेशीको खुल्ला मञ्चलाई मापदण्ड अनुरूपको खेलमैदानको रूपमा विकास गर्न आवश्यक व्यवस्था मिलाइनेछ ।
- कुनै पनि नवप्रवर्धनात्मक कामलाई प्रोत्साहित गर्ने युवाहरूलाई नवप्रवर्तन तर्फ अभिप्ररित गरिनेछ ।

१३. सूचना तथा सञ्चार प्रविधि

- नगरपालिकामा इ गभर्नान्स प्रणाली लागू गर्ने विगतको घोषणालाई प्रभावकारी कार्यान्वयन गर्दै कागज रहित कार्यालयको अवधारणामा आवश्यक सूचना प्रविधि पूर्वाधार विकास गर्दै लगिनेछ ।
- नगरपालिकाबाट प्रदान गरिने सबै सेवा प्रवाहलाई एकिकृत गर्दै विद्युतीय शुसासन कायम गर्न डिजिटल नीलकण्ठ गुरुयोजना निर्माण तथा कार्यान्वयन प्रारम्भ गरिनेछ ।
- नगरपालिकाको सेवा प्रवाह र विकास निर्माणको प्रभावकारी प्रचारप्रसारका लागि दक्ष सञ्चारकर्मीहरूमार्फत सामाग्री उत्पादन तथा प्रकाशन प्रसारणको व्यवस्था मिलाइनेछ ।
- पत्रकारिता क्षेत्रको दक्षता र व्यवसायीकतामा सहयोग गर्न आवश्यक तालिम तथा क्षमता विकासका कार्यक्रममा सहयोग गरिनेछ ।
- विकास पत्रकारिता, खोज पत्रकारिता एवं सृजनात्मक पत्रकारितालाई प्रोत्साहन गर्न स्थानीय तथा राष्ट्रिय सञ्चार माध्यममा विकास निर्माण संग सम्बन्धित उत्कृष्ट सामाग्री प्रकाशन प्रसारण गर्ने उत्कृष्ट पत्रकारलाई रु. १ लाख राशीको नीलकण्ठ पत्रकारीता पुरस्कारबाट पुरस्कृत गरिनेछ ।
- स्थानीय सञ्चार संस्थाहरु, रेडियो, टेलिभिजन, अनलाईन तथा पत्रपत्रिकाहरु संगको सहकार्यलाई निरन्तरता दिइनेछ ।
- नगरपालिका संग संबन्धित महत्वपूर्ण गतिविधि र अन्वेषणात्मक विषयमा विज्ञ पत्रकार एवं अनुसन्धानकर्मीहरु संगको सहकार्यमा प्रवर्धनात्मक सञ्चार सामाग्री तयार तथा नगरका विविध विषयमा लेखन प्रवर्धन गर्न पत्रकारहरूलाई लेखनवृत्ति प्रदान गरिनेछ ।

१४. कला, सहित्य र संस्कृति

- नगरक्षेत्रको सांस्कृतिक विविधताको संरक्षण तथा प्रवर्धन गर्न आवश्यक कार्यक्रम सञ्चालन गरिनेछ ।
- विभिन्न जातिका धर्म, संस्कृति रितिरिवाज तथा परम्पराको संरक्षण गर्न ती संस्था तथा सम्प्रदायको मागमा आधारित प्रवर्धनात्मक कार्यक्रम सञ्चालन गरिनेछ ।
- नगर क्षेत्रमा क्रियाशिल साहित्यीक संस्था, कलाकर्मीहरूको संस्था तथा साहित्यकार र कलाकारहरूलाई आवश्यक सहयोग, प्रोत्साहन र सम्मान गरिनेछ ।

- नगर क्षेत्रको कला साहित्य र संस्कृतिलाई पर्यटन संग जोडी आर्थिक विकास गर्न सम्भाव्य क्रियाकलापहरु सञ्चालन गरिनेछ ।
- नगरपालिकाको सहयोग तथा प्रवर्धनमा राष्ट्रिय साहित्य सम्मेलन गरिनेछ ।
- कलाकार तथा साहित्यकारहरुको प्रस्तुतिकरणमा निखारता ल्याउन तालिम, अभ्यास तथा क्षमता विकास कार्यक्रममा आवश्यक सहयोग गरिनेछ ।
- नीलकण्ठ नगरपालिका तथा नगरपालिका भित्रका कला संस्कृति परंपरा संरक्षणका लागि स्नातकोत्तर र विद्यावारिधीमा शोधकार्य गर्ने विद्यार्थीलाई आवश्यक शोध खर्च उपलब्ध गराइनेछ

१५. साभेदारी

- विकास निर्माण तथा साभ्हा हितका पुर्वाधार विकास एवं जनमैत्री कार्यक्रमहरुमा संघ, प्रदेश, जिल्ला समन्वय समिति, अन्य स्थानीय सरकार तथा सरोकारवालाहरु संग आवश्यक साभ्हेदारीको नीतिलाई निरन्तरता दिइनेछ ।
- ठूला प्रकृतिका पुर्वाधार विकास आयोजना, संरचना निर्माण, विपद् प्रतिकार्य, फोहोरमैला ब्यवस्थापन, हाइड्रोपावर, खानीजन्य उद्योग तथा नवप्रवर्धनात्मक उद्यम र आर्थिक विकास एवं राजश्व बृद्धि हुने खालका योजनाहरुमा यथोचित साभ्हेदारी गरिनेछ ।
- विभिन्न विकास नियोग, साभ्हेदार दातृ निकाय तथा संघ संस्था तथा नागरिक समूह संग निश्चित उद्देश्य र प्रस्तावमा आधारित विषयमा लागत साभ्हेदारीमा आयोजना तथा कार्यक्रम सञ्चालन गरिनेछ ।
- यस वर्ष देखि दातृ निकाय तथा संघ संस्थाहरुले नीलकण्ठ नगरपालिका संग सहयर्का गरि गर्ने तथा नगरक्षेत्रमा गर्ने विकास तथा सचेतना परियोजना नगरपालिकाको बजेटको महत्वपूर्ण पुरक अंगको रुपमा स्वीकार गरि बजेट किताबमै समावेश गरिनेछ ।
- नगरक्षेत्रका युवा क्लब, संघ संस्था, टोल विकास संस्था, सामुदायिक संस्था, वन समूह, सहकारी संस्था तथा नीजि क्षेत्र संग नगरको विकासमा टेवा पुग्ने तथा दीगो विकासका लक्ष हासिल गर्न योगदान पुग्ने कुनै पनि आयोजना तथा कार्यक्रमहरुमा साभ्हेदारी गरिनेछ ।

१६. सुशासन तथा संस्थागत क्षमता विकास

- नीलकण्ठ नगरपालिकालाई स्थानीय सरकारको रुपमा सक्षम संस्थागत विकासका लागि आवश्यक थप कानून तथा कार्यविधि एवं मौजुदा कानूनको प्रभावकारी कार्यान्वयन गरि सक्षम संस्थाको रुपमा स्थापित गरिनेछ ।
- नगर शुसासन ऐन तथा खुल्ला सरकार साभ्हेदारीको विश्वब्यापी मान्यता अनुसार नगरका सवै गतिविधिलाई खुल्ला तथा पारदर्शी बनाई भ्रष्टाचारमा शुन्य सहनशिलताको नीति लिइनेछ ।
- नगरको समग्र विकास र क्षेत्रगत विकासमा विज्ञहरुको राय परामर्शलाई अंगिकर गर्न विज्ञ परामर्श कार्यशाला आवश्यकता अनुसार संचालन गरिनेछ ।
- नगरपालिकाको लेखा समिति, शुसासन समिति, संस्थागत क्षमता विकास समिति तथा विभिन्न विषयगत समिति र नगरस्तरीय समितिहरुको क्षमता विकास कार्यक्रम निरन्तर गरिनेछ ।

- कर्मचारीहरूको कार्यक्षमताको आधारमा पुरस्कार तथा दण्डको ब्यवस्था गरि हरेक जनशक्तिको विशेष कार्यविवरण प्रणाली विकास गरिनेछ ।
- जनप्रतीनिधि र कर्मचारीहरूको क्षमता विकास तथा अनुभव आदानप्रदान गर्न अन्य स्थानीय तह संग अनुभव आदान प्रदान कार्यक्रम तथा भ्रमण अवलोकनका कार्यक्रम सञ्चालन गरिनेछ ।
- नगरप्रमुख र प्रमुख प्रशासकीय अधिकृत, अन्य कार्यपालिका पदाधिकारी एवं प्रमुख प्रशासकीय अधिकृत र माताहतका कर्मचारीहरू विच कार्य सम्पादन सम्भौता गरि कार्य क्षमताको आधारमा उचित प्रोत्साहन, सम्मान तथा पुरस्कारको ब्यवस्था गरिनेछ ।
- नगरपालिकाको संगठन तथा ब्यवस्थापन सर्वेक्षण प्रतिवेदनका आधारमा नगरपालिकाको कूल दरबन्दी र संगठन संरचना स्वीकृत गरि रिक्त पदपूर्तिका लागि लोक सेवा आयोगमा पठाउने तथा कार्यरत कर्मचारीहरूलाई स्वीकृत दरबन्दी बमोजिम समायोजन गरिनेछ ।

नगरसभा सदस्य ज्यूहरू

कोभिड महामारीका कारण उत्पन्न विषम परिस्थितिमा समेत हामीले यथासम्भव नगरविकास अभियान र सेवा प्रवाहलाई निरन्तरता दिइरहेकाछौं । सिमीत साधन र श्रोतका बावजुत हामीले गरिरहेको इमान्दार प्रयासबाट हाम्रा घोषित प्रतिबद्धताहरू कार्यकालको उत्तरार्धमा आइपुग्दा लगभग पुरा हुने क्रममा रहेकाछन् । यो आर्थिक वर्षमा हामीले तय गरेको एकिकृत शहरी विकास योजनाको मध्यकालिन लक्ष पुरा भै नगरविकासमा मानक लक्ष हासिल हुने विश्वास तपाइहरूका सामु ब्यक्त गर्न चाहन्छु । मानव अधिकार, कानुनी शासन, पारदर्शिता, जवाफदेहीता, उतदायित्व र शुसासनको कशिमा खारिएर विधि र प्रक्रियाको परिधि भित्र रहि समृद्ध नीलकण्ठको सपना साकार पार्न हाम्रो अथक प्रयास जारीछ । नगरपालिकाको नीति तथा कार्यक्रमको सफल कार्यान्वयनका लागि जनप्रतीनिधिहरू, सम्पूर्ण कर्मचारीहरू, अन्य सरकारी निकाय, राजनीतिक दलहरू, सामाजिक संघ सस्थांहरू, नीजि तथा सहकारी क्षेत्र, साभेदार संस्था, नागरिक समाज लगायत सम्पूर्ण सुभेच्छुकहरूको सदभाव, सहभागिता र सहयोग आवश्यक छ । सवै पक्षको रचनात्मक सहयोगबाट हामी प्रथम जननिर्वाचित प्रतिनीधिहरूको कार्यकाल सार्थक सिद्ध हुने कुरामा विश्वस्त हुँदै निरन्तर सहयोगका लागि तपाईं सवैमा हार्दिक आभार प्रकट गर्दछु ।

जय नेपाल !